

## ఊరి బడి

### తెలవాలుజాము

పాలకుండలు నృత్యగీతవాద్యములతో మేజువాణి చేయు సమయమున తిరుమలాచార్యులు శ్రీ సంపాదించుటకు వడి వడిగా బడికిఁ బరుగిడెను. రెడ్డిగారి అరుఁగుమీఁద బడి.

అతఁ డరుఁగెక్కి చూచెను. చీకటిలో ఏమియు నతనికి కనఁబడలేదు. అతఁడు గోడలు తడిమిచూచెను. ఎవరును లేరు. శ్రీ యంతయు తనకే యిజారా అయినటు లతఁడు సంతసించెను. రెడ్డిగారికొడుకును పిలిచెను. ఎవరును పలుకకుండుటచే అతఁడు కూరుచుండెను. శ్రీ మదము. నెత్తికెక్కినటు లతనికి కునికి పాటులు వచ్చెను. నిద్రాదేవత అతనిని భూశయనము చేయించెను.

ఊరిచివర నున్న యొక యింటిలో జనార్ధనము ఉలికిపడి లేచెను. చీకటులు పాటిపోవుచు వెనుదిరిగి చూచుచున్నటు లుండెను. జనార్ధనము శ్రీ సంపాదించు కొనుటకు ఇంతకచ్చికను బలపముల సంచిలో నించుకొని నీరు సిరాబుడ్డిలో పోసికొని బడికిఁ బరువెత్తెను. కాని తన శ్రీ యంతయు దోచుకొని యొకఁ డచటఁ బరుండియుండెను.

జనార్దనమునకు ఒడలు మండిపోయెను. జనార్దనము కాలు తిరుమలాచార్యులమీఁద మూరెడెత్తు లేచి ఆఁగి పోయెను. అపు డతనికి ధర్మయుద్ధము చేయవలయునని సద్భుద్ధి పుట్టెను. ఎత్తినకాలు దించి జనార్దనము పలుదోముకొనుచుఁ గూరుచుండెను.

పలుదోముకొను సమయము ఆలోచనలకు పుట్టినట్లు గదా! అతనికి అనేక-ఆలోచనలు కలిగెను. అతఁ డాయాలోచనతో క్రిందట్లుమీఁదట్లు యిట్లునుకొనెను. 'తిరుజులిగాణ్ణి తన్నుగూడదు; యుక్తి పన్ని వీడి శ్రీ లూటీచెయ్యాలి.'

జనార్దనము కుఱ్ఱు డయినను మెచ్చుకొనఁదగినవాఁడు. ఏలయనఁగా సర్కారువారి పశుబలప్రదర్శనము రోసి స్త్రీడర్శన బుద్ధిబల ప్రదర్శనమునే యతఁడు స్వీకరించెను. ఆ బుద్ధిబలప్రదర్శనమును ముందు దర్శింతముగాక!

అంతట రంగమ్మ రోజుకొనుచు బడికి వచ్చెను. రెండుదయ్యము లాబాలిక కచటఁ గనఁబడెను. అంత సాబాలిక తన యవ్వ ముద్దునకుఁగాను తనకు నేర్పిన కొన్ని సుశ్లీలములను ఆ యవ్వమీఁద సే రువిల్లి కూలఁ బడెను.

జనార్దనము దడదడగా సిరాబుడ్డితో ముఖము కడిగి కొని వచ్చి—'రంగీ! నిన్న అటుకులు పెట్టలేదు కాదూ, చూసోక్కొ ఇవ్వాలే నీ చెయ్యి ఎల్లా వేలకొటతానో. నాది శ్రీ. ఆపడకమోతుది చుక్క. నీది దెబ్బ. కాసోక్కొ' అనెను.

దెబ్బలుకొట్టు అధికారము ముందరగా వచ్చిన వానిది. జనార్దనము బాలురను మర్దించుటకు సర్దారు. అట్టి జనార్దన మిట్టు లనఁగనే రంగమ్మగుండెలు గుభేలు మనెను. ఆబాలిక అపు డేడ్వవలసిన యే డ్విపుడే యేడ్చి 'నేనిహ బడి మానే స్తాను' అని యింటిదారి పట్టెను.

జనార్దన మిటు లనెను—'పోనీ కొట్టనులే. నాదే శ్రీ అని పంతులుగారితో చెపుతావా?'

రంగమ్మ రంఱున వెనుదిరిగి యిటు లనెను—'శ్రీ నీది కాదా యేమిటి?'

జనార్దనము రంగమ్మను తన అంతరంగకోటిలో చేర్చు కొని ఉన్న దున్నటులు చెప్పి — 'నీవు నాదే శ్రీ అని చెప్పు! ఆలా చెపితే ఈవేళే కాకుండా ఎప్పుటికీ బెత్తం ఎత్తుగా ఎత్తి నీ చేతిమీద మెల్లింగా ఆనిస్తూ ఉంటాను' అనెను.

'నిజంగా?'

'నిజంగా.'

'భేష్ భేష్ అల్లాగే. నీదే శ్రీ అని చెపుతాను.'

అంతట బాలు రొక రొకరే రాదొడఁగిరి. రంగమ్మ వచ్చిన ప్రతిబాలుని కడకును వెల్లి జనార్దనముది శ్రీ; తిరుమల య్యది చుక్క; నాది దెబ్బ అని చెప్పి తన సాక్ష్యమును వల్లించుకొనుచుండెను.

బాలు గండలును వర్ణసాంకర్యము లేకుండ కలిసి  
దండించుచుఁ గూరుచుండిరి. జనార్దనము పలకమీఁద ఇటులు  
వ్రాయుచుఁ గూరుచుండెను:—

‘జనార్దనం—శ్రీ

తిరుమలాయి—చుక్క

రంగి—దెబ్బ

ఉళక్కి—రెండు.....’

ఇటులు క్రమక్రమముగా ఆపలక నిండుచు వచ్చెను.

### ప్రాతఃకాలము

కరకర ప్రొద్దు పొడిచెను. కర్తసాక్షి సాక్షిగా రావుల  
పాటి రాజయ్య పంతులుగారు చెలువుకట్టమీఁదఁ గూరు  
చుండి మూరెండుపుల్ల నోటఁ బెట్టుకొని జేనెండుచేసి అయి  
దాటు చెంబులతో ముఖమండలమునకు తాత్కాలిక సత్కా  
రము చేసిరి. ఒడ్డున నున్న దొడ్డిలోనికి జని ప్రాయిలో  
నున్న విలువలేని ఒకానొకపదార్థముచే తమ ముఖమునకు విలువ  
కలిగించు కొనిరి. తూరుపుగా తిరిగి చేతులు దగ్గఱకుఁ దెచ్చి  
సూర్యుని ప్రార్థించిరి. షిమ్మట గజగమనముతో బడిక బయలు  
దేటిరి.

తిరుమలాచార్యులు తన చేతిలోని పలకను లాగికొని చెఱసివేయటచే పశుబల ప్రదర్శనము కూడదనుకొనిన జనార్దనము చేతులే కాక జంతుములుగూడ ఉపయోగింపవలసి వచ్చెను. జనార్దన ముపయోగించిన ఆయుధములే కాక తిరుమలాచార్యులు కలములను పలకలను ఉపయోగింపవలసి వచ్చెను. రంగమ్మ జనార్దనమునకు బాసటయై చేతికందిన దస్తరము లందిచ్చుచు పడెయ్ పడెయ్ అనుచుండెను. బడి యంతయు రెండు తెగలుగా చీలి వారి యిరువురకును జయనాదము లుగ్గడించుచుండెను. ఇటు లాపాతశాల యంతయు సంతపలే నుండెను.

పంతులుగారు మెల్లగా వచ్చి ఖర్జూరపు ఆకుల చాప మీఁదఁ గూరుచుండి గోళాకారములయిన ఎర్రనిగుడ్ల నొక తూరి అటు త్రిప్పఁగనే ఆ సంతయంతయు పుంతయై పోయెను. పంతులుగారిచూపు బడిలోని బాలురకే కాక డొరిపెద్దలకుఁ గూడ—ధూమకేతువు.

లా, అర్ధరులు చక్కఁబడఁగానే బడిపెద్ద యగు ఎల్లమంద

‘సరస్వతి! నమ స్తుభ్యం వరదే కామరూపిణి!

విద్యారంభం కరిష్యామి సిద్ధి ర్భవతు మే సదా.’

అని యొక్కొక్కపాదమే చెప్పఁగా మిగిలినవారందఱును అనువదించుచుండిరి.

రాజభక్తికీర్తన లప్పటి కెవరును కనిపట్టి యుండలేదు. గురుభక్తికీర్తనలు కలవు కాని అవి గ్రంథములందును బెత్తములందును మాత్రమే కలవు. గతిలేక వారిటులు సరస్వతిని ధ్యానించి నిమ్మకు నీరెత్తినటులు కూరుచుండిరి.

అంతట పంతులుగారు ఉత్తరీయపు కొంగుముడి విప్పి తాటాకులసంచినుండి ముక్కద్దములు తీసి కన్నులకు కల్లెముతగుల్పుకొనిరి. బడియందలి పరమశాంతివలన పంతులుగారు వచ్చిరని గ్రహించి పొరుగింటినుండి పొన్నాడనాగయ్య మడి సంచితో పచ్చి కూరుచుండెను.

బడికి రాఁగానే రామకోటి వ్రాయుట పంతులుగారి మొదటిపని. నన్నయ్యకు నారాయణభట్టు వలె పంతులుగారికి నాగయ్య సహలేఖకుఁడు.

పంతులుగారి రామకోటి దస్తరము తెచ్చుట బండ సుబ్బని పని. ఆ బండసుబ్బుఁడు గైర్ హాజర్. పంతులుగారు వాని కొఱకు చూడఁగనే జనార్దనము తడిగోచి తాల్చి చూరుతోని దస్తరము తెచ్చి ఆనల్లనిపుణ్యామును బయటఁబెట్టెను.

అంతట నాగయ్యయఁ సువ్వులు పఱచినటులున్న తన రామకోటిని విప్పెను. వారిరువురును ఇటులు సీరాకాగితముల మితవ్యయముతో ఆసల్ప మగు పుణ్యాశిల్పమును చేయుచుండిరి.

బాలు రందఱును మాసముద్ర తాల్చి తమ ముఖరత్నమును హస్తపాదాలతో నెఱవేర్చుకొనుచుండిరి. జనార్దనము

మొల్లగా పాటిపోయి బుడివెలుగల ఈతబరికె చేతికి దొరకించు  
కొనెను. తిరుగులాచాప్యులు బ్రువ లాకుకొనెను. శ్రీకంటె  
చుక్కకంటె దెబ్బకంటె వేఱయిన దొకటి తనచేతికి అంటుకొను  
టచే జనార్దము కెప్పుమనెను.

ఆకేకచే నాగయ్యరాసుకోటిమీఁద అప్రయత్నముగా  
రామభక్తాగ్రేసరుఁ డయిన ఆంజనేయులవారి లంకాదహనము  
శాఁటి తోఁక యొకటిచిత్రింపఁబడి పోయెను. రివ్వన మొగ  
మెత్తఁగనే పంతులుగారి కల్లెము పుటుక్కుమని తెగెను.  
బాలు రందఱును జరుగఁబోవు ప్రమాదమునకు వెంటనే  
జాగ్రత్తపడ నిశ్చయించుకొనిరి.

పంతులుగారు మీసములలో చిక్కుకొనిన అడ్డములను  
నేర్పుగా తీసికొనకముందే జనార్దన మిటులనెను—'నాది శ్రీ  
అయి తే తిరుమిలాయి బెత్తం లాక్కుంటున్నాడు చూడండి.'

జనార్దనము తనను సాక్ష్యము కోరకముందే రంగమ్మలేచి  
తనసాక్ష్య మప్పగించెను. పంతులు ముక్కద్దములు క్రిందఁబెట్టి  
'ఆమాట నిన్నెవ రడిగారు? ముందు నివ్విట్లారా' అనిచూపుడఱ  
వ్రేలాడించెను. రంగమ్మగుండెలు కొట్టుకొనెను. రంగమ్మ నిలువఁ  
బడినచోటునుండి ఒక యంగుళ మేని కదలలేదు. 'రమ్మఁటే  
రావేం' అని పంతులు కాండ్రు మనెను. రంగమ్మ బావురుమని  
కూర్చుండెను.

ఇట్టి అరాచకపు సమయములందు స్త్రీలకుఁగూడ పోలీసు ఉద్యోగములు తరతరముల నుండియు హక్కుభుక్తములలో నున్నవి. కావున ఆబాలికకు దాపటను వెలుపటను ఉన్న ఇరువురు బాలికలు శాసనసమ్మతముగా రంగమ్మచట్టలక్రింద చేతులు వేసి శ్రీకృష్ణభగవానులు కుబ్జకుఁ జేసినపని చేసిరి. పిదప తమ హక్కులో కీసపాలేని పోఁగొట్టుకొనకుండ రంగమ్మను ముందులకు నడచునటులు చేయఁదొడఁగిరి. కాని పంతులుగారి తేజస్సు ఆనడిపించువారి శక్తికంటె దొడ్డది. అది రంగమ్మను వెనుకకు నెట్టఁజొచ్చెను. దానివలన రంగమ్మను రక్షణలో ఉంచుకొనినవారు వెనుకకును ప్రక్కలకును చెదరిపడుచుండిరి. ఈరీతి వానావానావల్లప్పలతో వారు మూవురును వర్ణసాంకర్యము కలిగించి కొందఱ మడమలమీఁదుగా రస్తావేసి నాగయ్య రామకోటి మీఁదను శరీరముమీఁదను సిరాచిమ్మి రాముని దయ వలన తమకు మాత్రము దెబ్బ తగులకుండ నాగయ్యను శయ్యగాఁ జేసికొనిరి. ఉపాధ్యాయులవారు సాహసించి ప్రక్క అరుఁగుమీఁదికి లంఘించిరి. ఏలనఁగా వారపుడు రామకోటి మడిలో నుండిరి. మైలపడిన తరువాతఁగాని వారిని శిక్షింప వీలులేదు.

బాలికలు తనమీఁద పడినందులకు నాగయ్య యిసుమంతయు కినియలేదు. కాని తానును రామకోటియు మైల పడుటవలన నతఁ డపు డుపయోగించిన మాటలు ఎన్నఁడును

విన్నవి కావుకావున బాలు రందఱును పంతులుగా రున్నారను-  
మాటగూడ మఱచి పొట్టలు చేతులతోఁ బట్టుకొని పకలఁ  
బడఁగనే నాగయ్య రామకోటితో చెఱువుకుఁ బరువెత్తెను.

ఒకయపరాధమున కిటులు రెండుమాఁడుపిల్లలు పుట్టు-  
టచే తాము మైలపడకుండ పంతులుగా రాబాలికను బెదరింపఁ  
దలఁచి ఈతబరికెకొనను ఎడమచేత సవరించి పళ్లు మసిపించిరి.  
బెత్తము తాఁకకముందే రంగమ్మ బావురుమని వెనుకకు విఱుచు  
కొనిపడి తనను పట్టుకొనినవారికిఁగూడ ఆయుత్సవమున భాగము  
పంచివెట్టెను. ప్రక్కలబడిన బాలికలు రిప్పున లేచి తమబల  
మును ఇతోఁదితోఁతాహాముతో ప్రకటింపఁగనే రంగమ్మ—  
'జనార్దనం తనదే శ్రీ అని చెప్పమన్నాఁడఁడి.' అని అనెను.  
ఈమాటలు వినుచు జనార్దనము రంగమ్మ మీఁద నిప్పులు కురి  
పించెను.

'ఏమిరా జనార్దనమ్! ఈమాట నీవన్నావా లేదా?' అని  
పంతులుగా రడిగిరి.

'ఉత్తది, ఉట్టిద.''

'అయితే ఇంతకూ శ్రీ యెవరిది ?'

నేను ముందొచ్చి పళ్లు తోముకుంటుంటే తిరుమలాయీ  
వచ్చి నిద్ద, రోయాఁడఁడి' అని జనార్దన మనఁగనే తిరుమలాచా-  
ర్యులు లేచి—' అల్లాయి తే నేను రాంగానే వంచేశానో చెప్పు'

అనెను. జనార్దన మిపుడు బుద్ధిబలము నుపయోగింప నాలో  
చింపఁదొడఁగెను. దాని కందఱును వెంటనే సంతసింపఁదొడఁగిరి.

‘నీదే శ్రీ’ అని పంతులుగా రప్పటికి చెప్పి బడిని ఆవూఁ  
టకు ముగించి అందఱును చలిదియన్న ముసకుఁ బోవ నియమించి  
రామకోటిని పూర్తిచేయుటకుఁ గూరుచుండిరి.

పంతులుగా రొకటి రెండుమాఱులు వీధిలోనికి వచ్చి  
చూచిరిగాని నాగయ్యదర్శనము లేదు. పిలిచిరిగాని పలుకులేదు.  
ఇటులు నీస్పహాయులై వారొకరే మెలమెలగా తమవిధిని  
అనుష్ఠింపఁదొడఁగిరి.



## మ ధ్యా ప్న ము

బాల బాలిక లందఱును అన్నము తిని జట్లుగను ఒంటి  
యొంటిగను వడివడిగా బడికి బయలుదేటిరి. ఏలనఁగా శ్రీ  
చుక్కల రహస్యమును తెలిసికొనుటకు వారినోరూకుచుండెను.

ఈపూఁట వారికి సామాను ఎక్కువ. ఎడమచేత నొక  
కొయ్యపలకయు పెద్ద - లేక చిన్న - బాలశిక్షయు, కుడిచేతిలో  
సెనగపప్పో కందిపప్పో అటుకులో యేదే నొక తినుబండము,  
వెనువెంట భూమిమీఁద నాలుగయిదు కుక్కలు, ఆకాశమున  
పది పదియేను కాకులు.

అప్పుడు నాగమ్మ ముష్టియొత్తుకొనుట ముగించి కళ్లు పొడుచుకొనుచు ఇంటికి బోవుచుండెను. నాగమ్మ కెనుబడి యేండ్లు. ఆమె తనమగని నెఱుంగదు. కాని ఆమె తనమగని గుఱుతుగా క్రిందటి యేటివఱకును తలవెంట్రుక లుంచుకొనెను. నాగమ్మ తనమగనిగుఱుతును విడిచి యిటులు సనాతనమత మవలంబించిననాఁటనుండియు 'కొబ్బరికాయ' అను బిరుదు వడసెను. ఇట్టి నాగమ్మ విద్యాబుద్ధులను నేర్చుకొనుటకు బడికరుగుచున్న యీ బాలురను చూచి చూడనటులు చూచి తలకొంగు ముందరికి లాగికొనుచు వడివడిగా అడుగులు వయచెను.

నత్తినాగులు పానకాలును లాగి—'కొ కొ కొబ్బరి ముక్క వెట్టవురా?' అని థాటిగా అడిగెను.

'కొబ్బరి యే దుందిరా? చెనగలు' అని పానకాలనెను.

ఈబిరుదు వినబడఁగనే నాగమ్మ శాంధ్ర మనకుండుట అరుదు. ఆయినను ఆమె యీమొదటితప్పును త్రిమించెను.

దవ్వుగా నున్న పర్వతాలు 'ఆచెనగలలో కొబ్బరి కలుపు' అని అఱచెను.

'నీ తలకా యగల' అని నాగమ్మ నోరు విప్పి నిఘంటువులలో లేని కొన్ని సుభాషితములను ప్రచారములోనికి తీసి కొని రాఁగనే బాలబాలిక లందఱును గలసి—

‘నాగమ్మనాగమ్మ-బోడినాగమ్మా!

నాగమ్మతలకాయ-కొబ్బరికాయా!’

‘అని పాడి తమకవితాప్రతిభను వెల్లడించిరి.

నాగమ్మ డొరకుండలేదు. కనుచూపు మేరలో దేవుఁ  
డిచ్చిన ఆయుధములను ప్రోగుచేసి ఈయెనుబదవ యేటఁగూడ  
తన కఠోరవైధవ్యమునకు ఫలితమయిన లక్ష్యసిద్ధిని బాహు  
శక్తినిగూడ బాలు రందఱకు నగపఱిచెను. ఇటులు నాగమ్మ  
ముద్దరలు తిని వా రందఱును బడికిఁ బరుగెత్తుకొనిపోయిరి.

పంతులుగా రపుడే రామకోటిని ముగించుచు-‘బండ  
సుబ్బఁడు రాలేదా? అని అడిగిరి. రాలేదని వినఁబడఁగనే బండ  
సుబ్బఁడు చేయవలసిన పనులను పానకాలుకు అప్పగించిరి.

బండసుబ్బనిపని తనకు దొరకఁగనే పట్టరాని సంతోష  
ముతో పానకాలు పొగాకుపట్టాకడకు పరుగెత్తెను. అది నిండు  
కొనియుండెను. పానకా లదిచూచి గంతువై చెను. ఏలయనఁగా  
గురుభక్తి తెలుపుట కది మంచినమయము. పానకా లిటులు తమ  
దుకాణమునకు పరుగుతీయఁగనే బాలు రొకరొకరే పలకలతో  
వచ్చి పంతులుగారిముందు నిలువఁబడిరి. పంతులుగారు ఒకొక్క  
పలక పుచ్చుకొని—

క. ఇంతలు బదరిఫలములు

ఇంతలు మారేడుబండ్లు ఈడుకు బోడొ...’

అని చదివికొనుచు పెద్ద పెద్ద అక్షరములతో ఒరపడి పెట్టి పంపుచుండిరి. కొంతవడి కాపని ముగియఁగనే చింతబెత్తము తెప్పించి దాని మొదలును సూచివలె చెక్కి పంతులుగారు జనార్ధనమును తిరుమలాచార్యులను దాపునకుఁ బిలిచి—‘శ్రీ యెవరిది?’ అని అడిగిరి.

జనార్ధనము బెదరుచు ‘నాదే’ యనెను. తిరుమలాచార్యులు ‘నాది’ అని ఖంగున పలికెను.

‘వెధివె! నీ దెట్లా అవుతుంది? నిద్దరలో నీ శ్రీజనార్ధనం కొట్టుకోపోతే’ అని పంతులు జనార్ధనము - అఱచేతిని తనయొడమ అఱచేతిమీఁద పెట్టించి బెత్తము మొదలును ఈతబెత్తముచే చీరుకొనిపోయియున్న అఱవడిలో గుచ్చి, యెన్నఁటికిని మూయని శ్రీ పెట్టిరి. పిదప ‘నీకు శ్రీకాపలెనా?’ అని తిరుమలాచార్యుల నడిగిరి. ‘వద్దు’ అని అతఁ డనఁగనే తన చేతికిఁ గలిగిన స్పర్శవలన ఆనాఁడు శ్రీకంటె చుక్కయే దొడ్డ దని అతఁడు తెలిసికొనెను. పిమ్మట రంగమ్మచేయి శ్రీలో సగముసౌఖ్య మనుభవించెను. పిమ్మట దెబ్బలుకొట్టునధికారము తిరుమలయ్యకు సంక్రమించెను.

పానకాలు దిగ్విజయము చేసికొనివచ్చి తిరుమలాచార్యులదెబ్బలకు అతీతుఁడై ఒకమూల కూరుచుండి కాలి బొటన వ్రేలిలావునను జేనెఁడు పొడవునను చుట్టలు చుట్టి గురుదక్షిణ యిచ్చెను. పంతులు సంతసించి ‘పొగాకు ఏక్క

డిది?' అని అడుగడగనే ఆ ప్రశ్నకే మొగమువాచుకొనియున్న పానకాలు 'మాదుకాణములోనిదే చాటుగా తెచ్చాను' అని తన హస్తకౌశలమును తెలుపుకొనెను.

'ఎక్కడి సరకు?'

'కిష్టయ్యగారి పాటితోటలోది'


'గుమ్మడితోటలో దేమయినా పట్టమని బండసుబ్బడికీ చెప్పాను, నీకూ చెప్పాను. ఏంలాభం?'

'వీడితో మీరు చెప్పలేదండీ; పానకాలుకు చెప్పితే ఇన్నాళ్లా?'

'సరేలే రేపు చూడు; ఆయితే ఇందులో నీవేమీ దాచుకోలేకుగద?'

'లేదండీ లేదండీ' అని పానకాలు లేచి బట్టలు దులిపి నగ్నమయిన సత్యమును ప్రకటింపగనే పంతులుగారు చుట్టను నోటుచెట్టుకొనిరి. రెడ్డిగారి కుమారుడు ఇంటిలోనికి జని కొఱవి తెచ్చెను. పానకా లిత్తడిచెం బిచ్చెను. పంతులుగారు ఆహ్నికమునకు వెళ్లిరి.

పొన్నాడ నాగయ్య చెఱువునుండి యింటికి మరలి మఱచి వచ్చిన సిరాబుడ్డికి బడిముందరకు వచ్చెను. పంతులుగారు లేరని తెలిసిపోయెను, అట్టి సమయమున తానచటి కొంటరిగా వెళ్లుట తనకును తన సిరాబుడ్డికిని అంత ఊమయిన పని కాదనుకొని అతఁ డింటికే వెళ్లిపోయెను.



## సాయంకాలము

బడిచిన్న యగు బాపులు తొంగిచూచి చేతులు కట్టి  
కంఠమును అడఁచుకొని అడఁచుకొని ప్రకటించిన స్వరవిశేష  
ముచే పంతులవారు వచ్చుచుండి రని అందఱకును తెలిసెను.  
అంతట బడియంతము గవ్ చిప్ అయిపోయెను.

భుక్తాయాసమును మడిచుట్టచే పోగొట్టుకొనుచు  
పంతులుగారు అరుదెంచిరి. కరసహకారముచే కాల్చినది  
మైలచుట్ట. ఎంగిలి కాకుండ అంగిటితోనికి విసరివేసికొనునది  
మడిచుట్ట. వా రీమడిచుట్టను మడిగానే విసర్జించి తాము తెచ్చి  
కొనిన చెంబెఁడు నీటితో గళక్ గళక్ మనిపించి లోనికి  
వచ్చిరి. పానకాలు చాప దులిపి గడ్డిదిండుతో అయ్యవారికి  
శయ్య యేర్పఱచెను. పంతులుగారు తుత్తరీయము పఱవఁగనే  
అందఱును ఇండ్లకు వెళ్లిరి. పంతులుగారు కనులు మూయఁగనే  
మూలుగుచున్న నిద్రాదేవి వారి నావేశించెను. వారు గుట్టు  
కొట్టుచు నిదురించిరి.

పంతులుగారి ఉదరగోళమునుండియో లేక దహారా  
కాశమునుండియో కాని తిత్తిమ్రాతలు బయలుదేరి రాటపు  
మ్రాతలుగా మాఱఁదొడఁగెను. రెడ్డిగారి యింట దూది  
యేకించుచుండి రనుకొని దూదేకుల సాహెబు కొఱకు కొం  
దఱు వచ్చి హతాశులయి వెళ్లిరి. నడుమ నడుమ రాయియు  
రాయియు కొట్టుకొనినటులును మబ్బు లుఱిమినటులును వినఁ

బడఁదొడఁగెను. కొంత వడికి ఈధ్వను లన్నియు ఆఁగిపోయెను. గాలిమర పుప్పుస మొకింత విశ్రాంతి దీసికొనెను.

పంతులుగారి కప్పుడు పరివర్తనై కాదశి. వారు ఈప్రక్క నుండి అప్రక్కకు పొరలిరి. మఱియొక నిమిషములో విచిత్ర ధ్వని యొకటి బయలుదేఱెను.

రెడ్డిగారియింట తన యిజారాలో నున్న పాలకుండలను కొల్లకొట్టుటకువచ్చి తనజాతిలోని దొకటి తనను ధర్మయుద్ధము నకు రమ్మని గర్జించుచున్న దేమో యని తలఁచి గోడమీఁదినుండి గండుబిల్లి యొకటి అమాంతముగా పంతులుగారి ప్రక్కకు దూఁకెను. పాపమాపిల్లి భూమ్మాకాశములు వెతకెను. తన దిను సెవటసు లేదు. అది యంతట విస్తుపోయి ముంగాళ్ల మీఁద నిలిచి పంతులుగారి ముఖమును నిరీక్షించుచుండెను.

అంతలో ఆధ్వని మాఱెను. పిల్లి ఆత్మరక్షణ మొనర్చు కొనుటకు కస్సుమనెను. కాని దాని విరోధి జంతువు దానికి కానరా లేదు.

రెడ్డిగారి యింటికుక్క యింటినాలుగుమూలలు పరికించి వచ్చెను. దాని జూచి పిల్లి చెంగున గోడమీఁది కెగిరెను.

మోర యోరగాఁబెట్టి ఆకుక్క పంతులుగారిని జూడఁ దొడఁగెను. ఊహలు దానికిని ఈముడివిడలేదు. తుద కది మోర ఆకసముమీఁది కెత్తి పంతులుగారి ధ్వనితో తనధ్వనిని అప్రయత్నముగా కలిపెను.

బాలు రొక రొకరేవచ్చి యీకుక్కను బయటికిఁ గొట్టిరి. క్రమక్రమముగా అరుగు నిండెను. అంత పంతులుగా రేమియు నెఱుగనటులులేచి 'పిల్లలంధఱూ వచ్చారా?' అని యడిగిరి.

బడివెద్దయగు ఎల్లమందలేచి—'బండసుబ్బండు, నత్తి నాగులు, ఉళక్కి, పాతాళంగాడు, పర్వతాలు, జశార్దనంగోరు, రంగమ్మగోరు, చుక్కమ్మ, సుబ్బి: వీరిరువురును రంగమ్మను నెట్టు కొని వచ్చినవారు. ప్రొద్దునఁ గలిగిన అలసటకు వీ రీపూట గైర్ హాజర్. వీరు రాలే' దని చెప్పెను.

వీరిని పట్టి తెచ్చుటకు వెంటనే హుకుమాయెను. అబద్ధాలు, సత్యం, గున్నయ్య మొదలగు కొందఱు యోధులతో ఎల్లమంద దాడివెడలెను.

జశార్దనముతండ్రి వారితో నిటులనెను—'బర్లోకి ఈ పూట జనార్దనమే కాదు, నేనూ రావాలి; పంతులుగారి సంగతి కనుక్కోవాలి.'

ఈయోధుల కీమాటలు చాల ఆశాజనకములాయెను. కాని అబద్ధా లిటు లనెను—'ఈ వెద్దముండావాళ్లు ఇల్లాగే అంటారు కాని చివరకి వాళ్లు పంతుళ్లను కనుక్కోక పోవటం అటుండంగా బర్లోకి పోవేనుని తామే మల్లా పిల్లల్ని క్రచ్చుకునివెంటడతారు ?'

అంతట వారు బండసుబ్బునికొఱ కరిగి దుకాణముమీఁద నున్న గురివిసెట్టిని జూచి అతని మరియాదను, తమ మరియాదను నిలువఁబెట్టి—‘సుబ్బి సెట్టియేఁడి!’ అని యడిగిరి.

‘బల్లో బండకొయ్యలో కూకున్నాఁడేమో అనుకున్నాం. అన్నంకూడా తినలేదు నాయనా! కొంచెం వెతకివెట్టండి’ అని గురివిసెట్టి యనఁగనే వా రందఱును ఒకరి నొకరుచూచి కొని వీధిలోనికి వచ్చి ఒకచిన్న సభ చేసి రెడ్డిగారి మామిడి తోఁటలోనికిఁ జోయి చూచిరి. తోఁటమాలి లేఁడు. మావి పిందె లపుడపుడే ముదురుచుండెను. వారందఱును చెల్లెళ్ళి యింకొక్క పదార్థమును నమలుటకు వీలుకలుగకుండఁ జేసికొని దిక్కులు చూచుచుండిరి.

‘అడుగో బండసుబ్బుఁడు’ అని ఎల్లమంద యనెను. ‘ఎక్కడెక్కడ?’ అని ఆయిదాఱు కంతములు మ్రోగెను. ‘అడుగో గుమ్మడితోఁటనట్టనడుమ!’

అందఱును క్రోతులవలె క్రిందికి దిగిరి. వంగి కొంత దవ్వును, కూర్చుండి కొంతదవ్వును, పొట్టమీఁద ప్రాకి కొంత దవ్వును వెల్లిరి.

గుమ్మడితోట యను పేరుగల ఆపొగాకుతోట చక్కగా పిలకతోడిగెను. గురుభక్తి గల బండసుబ్బుఁడు ఎన్నికయగు నాకు నేటి ఒకొక్క ఆకేకోయచుండెను. ఆపు డయిదాఱు

శరీరములు తన మీఁదఁ బడుటచే నతఁడు తోఁటకాఁపు లను  
కొని రెండు విదిలింపులు విదిలించెను. ఈ యోధులందఱును  
తోళ్లవలె నేలకుఁ గఱచుకొని లేచి—‘మాస్కీ అయ్యవారికి  
చెప్పకపోతే’ అని అదలింపఁగ నే అతఁడు సులభముగా లొంగి  
పోయెను.

పిమ్మట బండసుబ్బుఁడు, కోసిన యాకును పచ్చితాటాకునఁ  
గట్టుకొని తానును ఒక యోధుఁ డాయెను. వీరందఱును కలిసి  
వెళ్లి బల ముపయోగింప నక్కఱలేని బక్కవారిని వెంటఁ  
బెట్టుకొనియు, ఉమ్మముక్కలవంటి ఉళక్కి మొదలగువారికి  
పాదబల ముపయోగించి ముందుంచుకొనియు బడికి నడచిరి.

చెప్పుచున్న రంగులపద్యముల నాఁపివేసి పంతులుగారు  
బండసుబ్బుని బహుమతిని స్వీకరించి మిగిలిన వారికి గోడ  
కుచ్చియో, బాడికొయ్యయో, కోదండమో, నిలువుజీతమో  
తగిన యొకబహుమతి నొసంగిరి.

అంతట బాలు రెక్కములుచెప్పుటకు లేచిరి. అప్పుడు  
గ్రామములోనివా రొకరిద్దఱు వచ్చి పంతులుగారిచే దస్తావేజులు  
వ్రాఱుంచుకొనిరి. అది ముగియఁగనే పంతులుగారు లేచి—

దీపం జ్యోతిః పరంబ్రహ్మ దీపం జ్యోతిః పరాయణమ్  
దీపం హరతు మే పాపం సంధ్యాదీప! నమోఽస్తు తే.

అని చెప్పి బాలురచే చెప్పించి కూరుచుండిరి. వారి కేక రెడ్డి  
గారికి కాలావ్రాయు సమయము.

బాలు రందఱును వెళ్లిపోయిరి కాని జనార్దనమును  
వెంటనిడుకొని ఆతనితండ్రి యొప్పుడు వచ్చినా యని ఆబద్ధాలు  
శాక కొందఱు బాలురు వీధినిచూచుచు వెళ్ల లేక వెళ్ల లేక యం  
కొక వెళ్లిరి.

